



IL-KUMMISSJONI  
EWROPEA

Strasburgu, 12.12.2012  
COM(2012) 746 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Idoneità Regulatorja tal-UE**

{SWD(2012) 422 final}  
{SWD(2012) 423 final}

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Idoneità Regulatorja tal-UE**

**1. REGOLAMENTAZZJONI INTELLIGENTI: IR-REAZZJONI GHALL-IMPERATTIV EKONOMIKU**

Il-legiżlazzjoni tal-UE hi essenzjali biex jintlaħqu l-għanijiet tat-Trattat tal-UE u biex tistabbilixxi l-kondizzjonijiet għal tkabbir intelliġenti, sostenibbli u inkluziv, li jkun ta' benefiċċju għaċ-ċittadini, in-negozji u l-haddiema. Il-Kummissjoni, l-istituzzjonijiet l-oħra Ewropej u l-Istati Membri għandhom ir-responsabbiltà komuni li jilħqu dawn l-għanijiet. Il-kriżi ekonomika u finanzjarja żvelat is-siwi f'xi oqsma ta' nuqqas ta' azzjoni u legiżlazzjoni u eżekuzzjoni f'jakki. Din qanqlet sejha għal governanza ekonomika u regolamentazzjoni finanzjarja msahħa fil-livell tal-UE. Fl-istess waqt, il-kriżi ġibdet l-attenzjoni fuq l-ispejjeż tal-legiżlazzjoni tal-UE u l-isfidi tal-implimentazzjoni u l-eżekuzzjoni tal-liġijiet li diġà qegħdin fil-kotba statutorji. L-amministrazzjonijiet nazzjonali, li diġà qegħdin taħt pressjoni, isibuha diffiċli biex ilaħħqu mat-traspożizzjoni u l-applikazzjoni tal-legiżlazzjoni tal-UE. In-negozji u ċ-ċittadini qed iqajmu thassib dwar il-kumplessità u l-piż amministrattiv tal-liġijiet. Il-Kunsill Ewropew sejjah għal aktar sforzi biex jitnaqqas il-piż regulatorju ġenerali fl-UE u fuq il-livell nazzjonali.

Il-Kummissjoni qiegħda tirispondi għal dawn il-preokkupazzjonijiet. Minn meta fasslet inizjattivi godda sentejn ilu<sup>1</sup>, hija kkonsolidat is-sistema tagħha tal-valutazzjoni tal-impatt. Il-mira ta' 25% stabbilita fil-Programm ta' Azzjoni għat-Tnaqqis tal-Piżijiet Amministrattivi ntlahqet u inqabżet. Il-legiżlazzjoni giet issimplifikata u kkodifikata. Il-Parlament Ewropew u l-Kunsill qed jeżaminaw proposti sinjifikanti ta' simplifikazzjoni f'bosta oqsma ta' politika. Perezempju, il-Kummissjoni pproponiet agenda ta' simplifikazzjoni ambizzjuża li tkopri l-Qafas Mutiannwali Finanzjarju li jmiss<sup>2</sup>. Il-Kummissjoni ilha tapplika l-prinċipju "L-Ewwel Aħseb fiż-Żgħir" u qed tuża s-sett shih tal-istrumenti regulatorji (minn konsultazzjonijiet u valutazzjoni tal-impatt imsaħħa għal monitoraġġ ta' implimentazzjoni speċifika) biex ir-regolament tal-UE jiġi adottat għall-htigijiet tal-mikrointrapriżi<sup>3</sup>. Tnedew evalwazzjonijiet pilota ta' politika ('kontrolli tal-idoneità')<sup>4</sup>. Qed jiġu rizolti hafna problemi dwar l-applikazzjoni korretta tal-

---

<sup>1</sup> COM(2010) 543 'Regolamentazzjoni Intelliġenti fl-UE'.

<sup>2</sup> Ara COM(2011)500 'Baġit għall-Ewropa 2020', Regolament (EU, Euratom) Nru 966/2012 u COM(2012) 42 'Agenda ta' Simplifikazzjoni għall-QFM 2014-2020'.

<sup>3</sup> COM (2011) 803 "L-imminimizzar tat-tagħbija regulatorja għall-SMEs" - Fil-bidu tal-2013, il-Kummissjoni se tipprezenta l-ewwel rapport ta' progress u valutazzjoni li jiffukaw b'mod partikolari fuq il-prijoritajiet identifikati min-negozji zghar fil-konferenzi li jkunu saru fi Stati Membri u f'konsultazzjonijiet madwar l-UE kollha sa tmiem l-2012.

<sup>4</sup> [http://ec.europa.eu/dgs/secretariat\\_general/evaluation/docs/fitness\\_check\\_en.pdf](http://ec.europa.eu/dgs/secretariat_general/evaluation/docs/fitness_check_en.pdf).

leġislazzjoni tal-UE mingħajr il-bżonn li wiehed jirrikorri għal proceduri formali ta' ksur. Il-pubbliku qed jiġi kkonsultat sistematikament dwar l-inizjattivi tal-politika.

Il-Kummissjoni se tibqa' għaddejja b'dawn l-attivitajiet u tinsab determinata li tissodisfa l-għanijiet ta' politika bi spiża minima, tikseb il-benefiċċji li tista' ġġib biss il-leġislazzjoni tal-UE u telimina kull piż regolatorju mhux meħtieġ. Se tkompli ssahha l-għodod regolatorji tagħha u tapplikahom sistematikament fil-firxa kollha tal-attivitajiet regolatorji tagħha. Il-Kummissjoni se żżid ukoll l-implimentazzjoni u l-infurzar tagħha b'kooperazzjoni mill-qrib mal-istituzzjonijiet l-oħra Ewropej u l-Istati Membri. Se tikkombina bosta inizjattivi li għaddejjin bħalissa fi Programm dwar l-Idoneità u l-Prestazzjoni tar-Regolamentazzjoni (Regulatory Fitness and Performance Programme (REFIT)) immirat lejn l-eliminazzjoni ta' kostijiet regolatorji mhux meħtieġa (jiġifieri piż) u tiżgura li l-korp tal-leġislazzjoni tal-UE jibqa' idoneu.

Il-Kummissjoni ma temminx li l-iffissar ta' miri globali u/jew formuli kwantitattivi għal ġestjoni tal-ġabra tal-leġislazzjoni se jipproduċu r-riżultati mixtieqa. Dan jirrikjedi approċċ aktar mirqum b'valutazzjoni tal-vantaġġi u żvantaġġi reali — u jiġi identifikat jekk huma jkunux relatati direttament mal-leġislazzjoni tal-UE jew mal-implimentazzjoni tal-għazliet magħmula mill-Istati Membri. Approċċ bħal dan jista' jagħmilha possibbli biex ikun hemm iffukar aktar preċiż fuq it-tnaqqis tal-ispejjeż u fuq it-titjib regolatorju u jkun aktar addattat għall-ispeċifitàjiet tat-tfassil tal-politika tal-UE.

Fit-tishih tal-approċċ tagħha għal Regolamentazzjoni Intelliġenti, il-Kummissjoni bniet fuq kontributi mill-Parlament Ewropew<sup>5</sup>, il-Kumitat tar-Reġjuni<sup>6</sup>, konsultazzjoni pubblika<sup>7</sup>, il-Bord tal-Valutazzjoni tal-Impatt<sup>8</sup>, ix-xogħol ta' Gruppi ta' Livell Għoli ta' Esperti Regolatorji Nazzjonali u fuq Piżijiet Amministrattivi, u r-“Rakkomandazzjoni dwar Politika Regolatorja u Governanza ” tal-2012 tal-OECD<sup>9</sup>.

## 2. PROGRAMM DWAR L-IDONEITÀ U L-PRESTAZZJONI REGOLATORJA

Is-sitwazzjoni ekonomika attwali titlob li l-leġislazzjoni tal-UE tkun saħansitra aktar effikaċi u effiċjenti fl-ilhuq tal-oġettivi tal-politika pubblika: turi valur miżjud ċar, twassal il-benefiċċji sħaħ bl-anqas spejjeż filwaqt li tirrispetta l-prinċipji tas-sussidjarjetà u l-proporzjonalità. Ir-riżultat finali għandu jkun qafas regolatorju sempliċi, ċar, stabbli u prevedibbli għan-negozji, għall-haddiema u ċ-ċittadini.

Sabiex toqrob lejn dan l-għan, il-Kummissjoni se tnedi Programm dwar l-Idoneità u l-Prestazzjoni tar-Regolamentazzjoni (REFIT) li jibni fuq l-esperjenza fl-evalwazzjoni u tnaqqis tal-piż amministrattiv. REFIT se jidentifika l-piżijiet, l-

---

<sup>5</sup> Rapport dwar it-18-il rapport dwar leġislazzjoni aħjar u rapport dwar it-28 rapport annwali dwar il-monitoraġġ tal-implimentazzjoni tal-leġislazzjoni tal-UE.

<sup>6</sup> Opinjoni tal-Kumitat tar-Reġjuni dwar “Regolamentazzjoni Intelliġenti” 2012/C 9/04.

<sup>7</sup>

[http://ec.europa.eu/governance/better\\_regulation/smart\\_regulation/consultation\\_2012/docs/consultation\\_mt.pdf](http://ec.europa.eu/governance/better_regulation/smart_regulation/consultation_2012/docs/consultation_mt.pdf).

<sup>8</sup> SEC(2012) 101 ‘Rapport tal-Bord tal-Valutazzjoni tal-Impatt għall-2011’.

<sup>9</sup> <http://www.oecd.org/gov/regulatorypolicy/49990817.pdf>.

inkonsistenzi, il-lakuni u l-miżuri ineffikaċi. Se tinghata attenzjoni lill-piż regolatorju possibbli relatat ma' kif il-leġislazzjoni tal-UE hija implimentata fuq livell nazzjonali u subnazzjonali<sup>10</sup>. Permezz ta' REFIT, il-Kummissjoni se tidentifika, tevalwa, tadotta, u tissorvelja l-implimentazzjoni ta' inizjattivi, li se jirriżultaw fi tnaqqis jew simplifikazzjoni sinifikanti tal-kost regolatorju.

Il-programm REFIT jibni fuq approċċ usa' lejn politika ta' evalwazzjoni misjuqa permezz ta' 'kontrolli tal-idoneità' immedja sa mill-2010<sup>11</sup>. L-esperjenza s'issa turi l-ħtieġa ta' qafas komuni biex jitwettqu dawn il-valutazzjonijiet — biex jintwera kif dawn jaqgħu taħt l-għan globali biex tiġi żgurata regolamentazzjoni intelligenti u l-eliminar tal-piżijiet, biex jiġu involuti l-livelli kollha tal-gvern u biex tiġi ffaċilitata l-partecipazzjoni wiesgħa tal-partijiet interessati.

Il-proċess REFIT se jibda b'eżerċizzju ta' mmappjar biex jidentifika l-oqsma regolatorji u l-atti leġislattivi bl-akbar potenzjal għas-simplifikazzjoni tar-regoli u t-tnaqqis tal-kost regolatorju għan-negozji u għaċ-ċittadini mingħajr ma jiġu preġudikati l-obiettivi tal-politika pubblika. Normalment, l-immappjar se jippona lejn oqsma fejn hija meħtieġa aktar evalwazzjoni, inkluż tal-vantaġġi u l-iżvantaġġi. Dawn l-evalwazzjonijiet se jivvalutaw ukoll jekk miri kwantitattivi għat-tnaqqis tal-piżijiet għandhomx jiġu eżaminati fil-qasam ikkonċernat b'rabta mar-responsabbiltajiet tal-UE u tal-Istati Membri rispettivament. Fejn l-immappjar jipprova biżżejjed evidenza li turi li tkun meħtieġa aktar azzjoni immedjata, jiġi mniedi proċess ta' valutazzjoni tal-impatt għall-proposti. Il-partijiet interessati se jkunu infurmati matul il-proċess kollu u l-opinjonijiet tagħhom se jkunu essenzjali għal prijoritizzazzjoni tal-attivitajiet.

Il-programm REFIT se jiġi implimentat b'mod trasparenti. B'konformità mal-politika "l-ewwel evalwa", fil-prinċipju, il-Kummissjoni mhix se teżamina proposti f'oqsma tal-leġislazzjoni eżistenti sakemm ma jkunx sar immappjar regolatorju u xogħol ta' evalwazzjoni xieraq sussegwenti. L-ippjanar se jkun pubbliku. L-evalwazzjonijiet REFIT se jkunu pubblikament issenjalati fil-pjanijiet ta' evalwazzjoni multiannwali imsaħħa mill-2014 'il quddiem. Anness iddedikat fil-programm ta' ħidma tal-Kummissjoni se jelenka l-inizjattivi ppjanati kollha tar-REFIT li jibdeu mill-programm ta' ħidma tal-2014. Se titwaqqaf sistema ta' rintraċċar (Scoreboard) biex tevalwa l-progress ta' proposti permezz tal-istituzzjonijiet tal-UE u fl-istadju ta' implimentazzjoni.

Oqsma possibbli għall-ippjanar tal-evalwazzjoni REFIT se jiġu wkoll minn attivitajiet li jkunu diġà għaddejjin jew li huma ppjanati. Dawn jinkludu r-riżultati ta' konsultazzjoni madwar l-UE kollha tal-SMEs dwar dak li huma jikkunsidraw bħala l-Aktar Għaxar regolamenti tal-UE li huma ta' piż u r-riżultati kontinwi tal-'kontrolli tal-idoneità' u xogħol ieħor ta' evalwazzjoni regolatorja<sup>12</sup>. Il-programm kontinwu ta' simplifikazzjoni u x-xogħol fuq it-tnaqqis tal-piżijiet regolatorji għan-negozji żgħar

---

<sup>10</sup> Hu stmat li l-piż amministrattiv miżjud matul l-implimentazzjoni tal-leġislazzjoni tal-UE fuq livell nazzjonali jkun ta' madwar terz tat-total.

<sup>11</sup> Dwar il-politika tal-UE dwar l-ilma heġu fil-qasam tal-ambjent, dwar l-informazzjoni u l-konsultazzjoni tal-haddiema fil-qasam soċjali, dwar l-approvazzjoni tat-tip ta' vetturi bil-mutur, fuq il-leġislazzjoni tal-katina alimentari u fuq il-politika interna tas-suq tal-avjazzjoni.

<sup>12</sup> Notevolment ir-riżultati diġà disponibbli għall-konstruzzjoni, in-negozju u sservizzi turistiċi.

se jkunu wkoll immedjatament amalgamati fil-programm il-ġdid. Indikazzjonijiet ulterjuri se jiġu pprovduti permezz tat-tmjem tal-valutazzjonijiet dwar il-politika tal-ilma helu, l-informazzjoni u l-konsultazzjoni tal-ħaddiema fil-qasam soċjali, l-approvazzjoni tat-tip tal-vetturi bil-mutur u l-politika interna tas-suq tal-avjazzjoni u l-leġiżlazzjoni tal-katina alimentari. L-eżami tal-leġiżlazzjoni dwar l-iskart, is-settur tal-bejgħ għall-konsum, is-saħħa u s-sigurtà fuq il-post tax-xogħol, l-irfinar taż-żejt, l-aluminju u prodotti industrijali oħra huma wkoll diġà ippjanati.

Fl-aħħar nett, REFIT se jinkludi segwitu għall-Programm għat-Tnaqqis tal-Piżijiet Amministrattivi (ABR) — ABR Plus. Il-Programme 2007 kellu l-għan li jnaqqas il-piż fuq in-negozji li jirriżulta mil-leġiżlazzjoni tal-UE b'25 % sal-2012. Dan kopra madwar 80 % tas-sorsi ewlenin tal-piż amministrattiv. Il-Kummissjoni marret lil hinn mill-mira billi ppreżentat proposti sabiex tnaqqas il-piżijiet amministrattivi b'iktar minn 30%, filwaqt li l-miżuri li kienu daqs 25% ġew adottati mill-koleġiżlaturi. Ir-riżultati dettaljati tal-Programm ta' Azzjoni huma ppreżentati fid-Dokument ta' Hidma tal-Persunal li jakkumpanja dan id-dokument<sup>13</sup>.

Mhux se jimmaterjalizzaw benefiċċji sakemm l-ABR ma jkunx implimentat b'suċċess. L-ABR Plus għalhekk se jiffoka fuq is-segwitu fl-Istati Membri. L-Istati Membri se jintlabu jirrapportaw sal-31 ta' Diċembru 2013 dwar kif għandhom jimplimentaw miżuri ABR. Il-Grupp ta' Livell Għoli dwar il-Piż Amministrattiv se jkun inkarigat li jassisti u jagħti pariri dwar dan is-segwitu, jqabbel ir-riżultati stmati mal-estimi tal-bidu u l-iffaċilitar tal-iskambju tal-aħjar prassi bejn l-Istati Membri. Se jkun inkarigat ukoll li jsegwi man-negozji u l-Istati Membri, l-implimentazzjoni mill-Istati Membri tal-miżuri tal-UE li jnaqqsu l-piż amministrattiv bla bżonn partikolarment għan-negozji żgħar. Għalhekk il-mandat tal-Grupp ta' Livell Għoli qed jiġi estiż sa tmjem it-terminu tal-kariga tal-Kummissjoni preżenti.

### **3. GHODOD TA' REGOLAMENTAZZJONI INTELLIGENTI: NORQMU L-PRESTAZZJONI**

Il-Kummissjoni tuża numru ta' għodod differenti fil-politika tagħha tar-Regolamentazzjoni Intelliġenti. Dawn qegħdin kontinwament jiġu mtejbja.

#### **3.1. Valutazzjoni tal-impatt**

Is-sistema tal-valutazzjoni tal-impatt (IA) tal-Kummissjoni giet iġġudikata bħala tal-ogħla klassi<sup>14</sup> — tivvaluta b'mod trasparenti l-alternattivi politiki leġiżlattivi u mhux leġiżlattivi billi tqabbel kemm il-benefiċċji u kif ukoll il-kostijiet potenzjali f'termini ekonomiċi, soċjali u ambjentali. Is-sistema hi komprensiva, trasparenti u soġġetta għal skrutinju indipendenti<sup>15</sup>. L-IAs isiru għall-proposti kollha b'impatti diretti sinifikanti. Fl-aħħar sentejn, inħarġet gwida operazzjonali biex jiġu analizzati l-

<sup>13</sup> SWD(2012) 422 'Reviżjoni tal-Politika ta' Konsultazzjoni tal-Kummissjoni'.

<sup>14</sup> OECD 2011 'Sostenibbiltà fil-Valutazzjonijiet tal-Impatt — Reviżjoni ta' Sistemi ta' Valutazzjonijiet tal-Impatt f'għadd ta' pajjiżi tal-OECD u l-Kummissjoni Ewropea', il-Parlament Ewropew 2011, "Studju komparattiv dwar l-għan, l-ambitu u l-proċeduri ta' valutazzjonijiet tal-impatt imwettqa fl-Istati Membri tal-UE", CEPS/l-Università ta' Exeter 2012, "Il-Kwalità Regulatorja fil-Kummissjoni Ewropea u r-Renju Unit: Mistoqsijiet qodma u sejbiet godda".

<sup>15</sup> Ir-rapport tal-Qorti Ewropea tal-Awdituri N° 3/2010 "Valutazzjoni tal-Impatt fl-Istituzzjonijiet tal-EU: dawn jappoġġjaw it-tehid tad-deċiżjonijiet?".

impatti fuq id-drittijiet fundamentali<sup>16</sup>, il-kompetittività<sup>17</sup> u fuq il-mikrointrapriži<sup>18</sup>. Skrutinju indipendenti mill-Bord għall-Valutazzjoni tal-Impatt (IAB)<sup>19</sup> itejjeb il-kwalità tar-rapport u jkun hemm bżonn fil-prinċipju l-opinjoni pożittiva mill-IAB qabel ma proposta tkun tista' titressaq quddiem il-Kummissjoni għal deċiżjoni. L-iskrutinju tal-IAB issaħħaħ permezz ta' bidliet immirati fil-mandat u r-regoli ta' proċedura tiegħu<sup>20</sup>. Jekk jistax isir IA jew le, huwa ddikjarat fil-pjanijiet direzzjonali li huma disponibbli pubblikament<sup>21</sup>. L-IAs kif ukoll l-opinjoni tal-BVI huma disponibbli pubblikament. Mit-twaqqif tal-IAB fl-2006, inħarġu aktar minn 700 opinjoni. Il-ħolqien ta' Direttorat ġdid għall-Valutazzjoni tal-Impatt fil-Parlament Ewropew qed iżid fil-livell estern ulterjuri ta' skrutinju u kontroll tal-kwalità.

Il-biċċa l-kira ta' dawk li wiegħbu għall-konsultazzjoni tal-partijiet interessati tappoġġja l-approċċ integrat tal-Kummissjoni. L-aktar suggerimenti frekwenti biex tinkiseb kwalità oghla b'mod aktar konsistenti jinkludu: sforz akbar biex wiehed jikkwantifika l-impatti, prezentazzjoni aktar ċara tar-riżultati ewlenin, il-konsultazzjoni dwar l-abbozz tal-valutazzjonijiet tal-impatt, membri esterni tal-IAB u rekwiżit vinkolanti għal opinjonijiet pożittivi tal-IAB.

L-evidenza u l-istudji eżistenti juru li l-istruttura attwali qed twassal għal riżultati b'mod effiċjenti. Skont studju mill-Parlament Ewropew<sup>22</sup>, 'is-sistema tal-UE hija kumparattivament żviluppata sew b'kontrolli u bilanċi interni u esterni' u 'hemm kunsens ġenerali li l-IAB jikkontribwixxi għal titjib fil-kwalità tal-IAs'. Skont analiżi tas-CEPS/l-Università ta' Exeter<sup>23</sup> il-kwantifikazzjoni tal-kostijiet u l-benefiċċji hija frekwenti, jew aktar ta' spiss, milli f'sistemi oħra. Fl-ebda sistema l-opinjoni ta' korpi ta' skrutinju indipendenti ma hi vinkolanti fuq dawk li jiehdu d-deċiżjonijiet politiċi. Il-Kummissjoni għalhekk tqis li la l-membri esterni tal-IAB u lanqas l-opinjoni vinkolanti tal-IAB ma huma meħtieġa u li huma ma jkunux kompatibbli mad-dritt proprju ta' inizzjattiva, mar-rwoli istituzzjonali tal-Parlament Ewropew u tal-Kunsill u r-responsabbiltà lejn il-pubbliku ġenerali.

Rigward l-appelli għall-konsultazzjonijiet dwar l-abbozzi tar-rapport tal-IA, wiehed għandu jinnota li l-Kummissjoni diġà titlob li l-partijiet interessati jkunu kkonsultati fuq l-aspetti ewlenin kollha tal-valutazzjoni tal-impatt u qed jiġi ppjanat titjib ulterjuri f'dawn il-konsultazzjonijiet. Normalment il-konsultazzjoni ssir fi stadju bikri tal-proċess tal-valutazzjoni tal-impatt biex l-imsieħba interessati jkunu f'pożizzjoni li jinfluwenzaw l-inkwadrar tal-problemi u l-għażla tal-opzjonijiet fil-proċess. Jekk il-konsultazzjoni sseħħ darba biss fuq l-abbozzi tal-IA, l-alternattivi jkunu diġà ġew identifikati, u jitnaqqas l-ambitu tas-suggerimenti bis-sens mill-partijiet interessati. Jekk isiru żewġ konsultazzjonijiet, iċ-ċiklu ta' politika jkun terġa' itwal. Barra minn hekk, ir-rapporti tal-IA li jakkumpanjaw il-proposti tal-Kummissjoni huma pubbliċi.

---

<sup>16</sup> [http://ec.europa.eu/governance/impact/key\\_docs/docs/sec\\_2011\\_0567\\_en.pdf](http://ec.europa.eu/governance/impact/key_docs/docs/sec_2011_0567_en.pdf)

<sup>17</sup> [http://ec.europa.eu/governance/impact/key\\_docs/docs/sec\\_2012\\_0091\\_en.pdf](http://ec.europa.eu/governance/impact/key_docs/docs/sec_2012_0091_en.pdf)

<sup>18</sup> [http://ec.europa.eu/governance/impact/key\\_docs/docs/meg\\_guidelines.pdf](http://ec.europa.eu/governance/impact/key_docs/docs/meg_guidelines.pdf)

<sup>19</sup> [http://ec.europa.eu/governance/impact/iab/iab\\_en.htm](http://ec.europa.eu/governance/impact/iab/iab_en.htm)

<sup>20</sup> [http://ec.europa.eu/governance/impact/iab/members\\_en.htm](http://ec.europa.eu/governance/impact/iab/members_en.htm)

<sup>21</sup> [http://ec.europa.eu/governance/impact/planned\\_ia\\_en.htm](http://ec.europa.eu/governance/impact/planned_ia_en.htm)

<sup>22</sup> Ara n-nota ta' qiegħ il-paġna 14.

<sup>23</sup> Ara CEPS/l-Università ta' Exeter 2012 fin-nota 14.

Dan ifisser li l-partijiet interessati jistgħu wkoll jagħtu l-opinjoni tagħhom matul il-proċess leġislativ.

Madankollu, għad hemm lok biex tkompli tittejjeb il-kwalità u ċ-ċarezza tar-rapporti tal-IA u jiġu sfruttati aħjar il-proċessi tal-IA għar-REFIT. Il-Kummissjoni se tkompli ttejjeb il-valutazzjoni *ex ante* tal-kostijiet u l-benefiċċji. Dan se jinkludi wkoll sintezi standardizzata ta' żewġ paġni fir-rapporti tal-IA biex tkun iffaċilitata l-identifikazzjoni rapida tar-riżultati ewlenin tal-valutazzjoni tal-impatt, inkluż l-istima tal-kostijiet u l-benefiċċji. Ser tirrevedi u taġġorna l-linji gwida tal-IA fl-2014 wara konsultazzjoni pubblika.

### 3.2. Evalwazzjoni

L-evalwazzjoni hija parti integrali mill-isforz tal-Kummissjoni biex timmassimizza l-benefiċċji u timminimizza l-kost tal-politiki tal-UE, kif diġà kien enfasizzat fil-Komunikazzjoni tal-2010 Regolamentazzjoni Intelliġenti. It-tishiġ tal-evalwazzjoni ta' miżuri regolatorji tal-UE imur id f'id ma' zieda fl-attenzjoni lejn l-evalwazzjoni tal-programmi finanzjarji. L-Artikolu 318 tat-Trattat dwar il-Funzjonament tal-UE (TFUE) introduċa rekwiżit ġdid biex il-Kummissjoni tissottometti lill-Parlament Ewropew u lill-Kunsill rapport ta' valutazzjoni tal-finanzi tal-Unjoni bbażat fuq ir-riżultati miksuba.

Il-Kummissjoni qiegħda ssahha is-sistema tagħha ta' evalwazzjoni u tapplika l-prinċipju tagħha 'l-ewwel evalwa'. Is-sehem ta' proposti sinifikanti fil-Programm ta' Hidma tal-Kummissjoni appoġġjat minn evalwazzjonijiet disponibbli jew kontinwi żdied minn 32% għal 44% bejn l-2011 u l-2012.

Diversi kwistjonijiet ġew ipprezentati fi sforz biex wiehed isahha l-evalwazzjonijiet u fit-twegibiet tal-konsultazzjoni pubblika. L-evalwazzjonijiet tradizzjonalment eżaminaw il-programmi ta' finanzjament individwali jew atti leġislativi, b'inqas attenzjoni għal-evalwazzjoni ta' oqsma wiesa' ta' leġislażjoni u kwistjonijiet ta' rilevanza għall-oqmsa kollha. Hemm ukoll il-kwistjoni tal-iprogrammar b'impatti kemm tal-programmi u tal-politiki li jkunu jistgħu jitkejlu biss wara hafna snin mill-bidu tagħhom.

Bil-ħsieb li tittejjeb ir-relevanza politika u s-sjeda tar-riżultati tal-evalwazzjoni, il-Kummissjoni qiegħda teżamina s-sistema ta' evalwazzjoni tagħha u se tistabbilixxi qafas rivedut għall-politika u l-evalwazzjoni tal-programm fl-2013. L-approċċ il-ġdid se jeżamina kif ir-riżultati ta' evalwazzjoni jistgħu jkunu ankrati aħjar fiċ-ċiklu tal-iżvilupp ta' politika. Il-proċess tal-evalwazzjoni jista' jiġi mfassal flimkien mal-politika nnifisha b'monitoraġġ u rappurtażjoni aħjar. Hemm lok għal iktar trasparenza fl-ippjanar u involviment akbar tal-partijiet interessati. Tista' tiġi kkunsidrata eżami ta' tmiem il-kariga tal-Kummissjoni bbażata fuq ir-riżultati tal-evalwazzjoni.

Il-linji gwida tal-evalwazzjoni, inkluża gwida dwar l-evalwazzjonijiet skont ir-REFIT, se jiġu riveduti wara konsultazzjoni pubblika. Fl-aħħar, minhabba l-importanza tal-implimentazzjoni għal effikaċja u effiċjenza regolatorja, l-approċċ il-ġdid se jniedi wkoll fuq bażi pilota evalwazzjonijiet kongunti mal-Istati Membri interessati. Il-Grupp ta' Livell Għoli ta' Esperti Regolatorji Nazzjonali se jkun imhegġeġ biex jagħti parir dwar dan l-approċċ pilota u dwar il-mezzi ta' involviment tal-Istati Membri. Il-mandat tal-Grupp ta' Livell Għoli qed jiġi estiż sa tmiem it-

terminu tal-kariga tal-Kummissjoni prezenti sabiex jipprovdi pariri u skambju tal-aħjar prassi dwar l-attivitajiet tar-Regolamentazzjoni Intelliġenti.

Barra minn hekk, il-Kummissjoni qed teżamina kif tista' tfassal mill-ġdid u ttejjeb ir-rapport tal-Artikolu 318 tat-TFUE. Hemm bżonn metodu affidabbli ta' rrapportar annwali fuq ir-riżultati miksuba li jislet mill-oqfsa ta' valutazzjoni skont l-Oqfsa Finanzjarji Pluriennali attwali u dawk futuri u minn dejta ta' monitoraġġ mill-istrumenti ta' rrapportar annwali tal-Kummissjoni<sup>24</sup>.

### 3.3. Konsultazzjoni maċ-ċittadini u l-partijiet interessati

Li ċ-ċittadini u l-partijiet interessati jingħataw widen hu fundamentali għal regolamentazzjoni intelliġenti fl-istadji kollha taċ-ċiklu ta' politika. Il-Kummissjoni għandha varjetà ta' mezzi stipulati fit-Trattati u dokumenti ta' politika biex tinteraġixxi ma' partijiet interessati<sup>25</sup>. Gabra wiesgħa ta' għodod — minn pjanijiet direzzjonali sa konsultazzjonijiet pubbliċi immirati – huma disponibbli għall-Kummissjoni biex tiddjaloga mal-partijiet interessati f'diversi stadji.

Mill-bidu tal-2012, il-Kummissjoni saħħet il-vuċi ta' partijiet interessati billi estendiet il-perjodu minimu għall-konsultazzjoni pubblika minn tmien ġimgħat għal tnaħ-il ġimgħa<sup>26</sup>. Ukoll, l-SMEs u l-mikrokumpaniji diġà semmgħu leħinhom direttament dwar il-problemi u t-tħassib tagħhom f'konferenzi ddedikati organizzati fl-Istati Membri. Gie iffinalizzat eżami ta' politika ta' konsultazzjoni u r-riżultati tagħha qed jiġu pprezentati fid-Dokument ta' Hidma tal-Persunal li qed jakkumpanja dan id-dokument<sup>27</sup>.

Il-Kummissjoni tikkonsulta b'mod wiesa', tirrispetta l-principji tal-ftuħ u t-trasparenza u ssegwi l-istandards minimi li b'mod ġenerali huma rrikonoxxuti bħala xierqa, tirrispondi għall-aħjar Prattika internazzjonali u normalment huma rrispettati. Matul l-aħħar tliet snin, intalbu l-fehmiet tal-partijiet interessati permezz ta' iktar minn 300 konsultazzjoni miftuħa ppubblikati fuq is-sit tal-internet 'Il-vuċi tiegħek fl-Ewropa'. Ir-rapporti kollha tal-valutazzjoni tal-impatt li tlestew matul l-istess perjodu kienu jistrieħu fuq konsultazzjonijiet estensivi, miftuħa u mmirati. F'disgħa minn għaxar konsultazzjonijiet miftuħa, il-perjodu minimu gie rispettat.

L-eżami kkonferma l-validità tal-politika u l-għodod ta' konsultazzjoni tal-Kummissjoni, kif ukoll il-progress fl-implimentazzjoni miksuba matul is-snin. Madankollu, l-eżami u l-opinjoni tal-partijiet interessati ġibdu l-attenzjoni lejn oqsma fejn jista' jsir aktar titjib fl-implimentazzjoni. Il-konsultazzjonijiet mhux dejjem isaqsu l-mistoqsijiet adatti fil-ħin opportun u xi drabi jonqsu milli jilħqu dawk li huma direttament affettwati li ma jistgħux dejjem jiġu indirizzati fil-lingwi nattivi

---

<sup>24</sup> Jiġifieri: l-Ippjanar Strateġiku tal-Kummissjoni u fiċ-Ċiklu tal-Ipprogrammar — Ir-rapporti tal-Attività Annwali, Dikjarazzjoni Annwali tal-Baġit, eċċ.

<sup>25</sup> Ara SWD(2012) 422..

<sup>26</sup>

<http://europa.eu/rapid/pressReleasesAction.do?reference=IP/12/1&format=HTML&aged=0&language=EN&guiLanguage=en> .

<sup>27</sup> SWD(2012) 423 "Programm ta' Azzjoni għat-Tnaqqis tat-Tagħbija Amministrattiva tal-UE – Rapport Finali".



tagħhom. Id-Dokument ta' Hidma tal-Persunal li qed jakkumpanja dan id-dokument jagħti d-dettalji tal-miżuri ppjanati biex jiġu indirizzati dawn il-kwistjonijiet.

Il-Kummissjoni se testendi l-medda ta' konsultazzjonijiet billi tippubblika kalendarju kontinwu ta' konsultazzjonijiet ppjanati fuq is-sit tal-internet "Il-Vuċi Tiegħek fl-Ewropa", biex timmobilizza aħjar il-kanali ta' komunikazzjoni tal-Istati Membri, billi tesplora l-użu ta' għodod innovattivi ta' konsultazzjoni, billi ttejjeb il-kwalità tar-rispons u billi teżamina jekk id-dokumenti ta' konsultazzjoni u tat-taqsiriet jistgħux ikunu tradotti b'mod aktar wiesa' fil-limiti baġitarji eżistenti. Se taġġorna u tiċċara wkoll l-istandards minimi billi tinkludi kriterji operazzjonali aktar ċari. Fl-aħħar, biex trawwem kwalità mtejjba, se jissahha il-kontroll intern u l-mekkanizmi ta' appoġġ (bħal linji gwida u libreriji tal-aħjar Prattika). Flimkien, dawn il-miżuri se jippermettu konsultazzjonijiet pubbliċi biex jiġu appoġġjati aħjar il-fażijiet kollha tal-proċessi tal-evalwazzjoni, tal-valutazzjoni tal-impatt u tat-teħid ta' deċiżjonijiet.

#### 4. GOVERNANZA TAR-REGOLAMENTAZZJONI INTELLIĠENTI: IT-TITJIB TAL-IMPLIMENTAZZJONI

Il-leġislazzjoni tal-UE ma tistax taqdi l-iskop tagħha jekk ma tkun implimentata u eżegwita b'mod effikaċi. Perspettiva ta' implimentazzjoni hija essenzjali fil-punti kollha fiċ-ċiklu tal-politika. Barra minn hekk, il-progress fl-implimentazzjoni se jkun fattur ewlieni fl-evalwazzjoni tal-idoneità regolatorja.

##### 4.1. Titjib tal-implimentazzjoni tal-leġislazzjoni tal-UE

L-Istati Membri jerfghu r-responsabbiltà primarja għall-implimentazzjoni tal-leġislazzjoni tal-UE. Il-Kummissjoni tappoġġjahom permezz ta' varjetà ta' miżuri: pjanijiet ta' implimentazzjoni li jidentifikaw l-isfidi prinċipali tal-implimentazzjoni u jissuġġerixxu miżuri ta' appoġġ, mekkaniżmi għas-soluzzjoni tal-problemi bħall-EU Pilot<sup>28</sup> u skambji tal-aħjar prassi (pereżempju r-Rapport tal-aħjar prassi tal-Grupp ta' Livell Għoli dwar il-Piżijiet Amministrattivi)<sup>29</sup>. Ittejbu wkoll id-djalogu interistituzzjonali u t-trasparenza<sup>30</sup>.

Il-Kummissjoni se tkompli tissorvelja l-progress fl-implimentazzjoni ta' oqsma ewlenin tal-leġislazzjoni tal-UE, u tiffoka fuq oqsma prijoritarji identifikati tas-suq uniku<sup>31</sup>. Se tiegħu approċċ aktar sistematiku u approċċ ibbażat fuq ir-riskju għall-valutazzjoni tal-konformità li se ssahha il-verifika tal-konformità u tipprovdi kontribut prezżjuż għall-evalwazzjoni *ex post*. Il-Kummissjoni se theggi wkoll pjanijiet ta' implimentazzjoni għal Direttivi fuq bażi iktar sistematika u tapplika l-użu ta' dati ta' bidu komuni għar-regolamenti tal-UE u deċiżjonijiet li jaffettwaw in-negozju aktar fil-wisa'. Fl-aħħar, il-Kummissjoni se tagħmel l-almu kollu tagħha biex tiżgura li jiġi pprovdut hin xieraq bejn id-data tal-adozzjoni u dak tat-traspożizzjoni.

<sup>28</sup> [http://ec.europa.eu/eu\\_law/infringements/application\\_monitoring\\_en.htm](http://ec.europa.eu/eu_law/infringements/application_monitoring_en.htm).

<sup>29</sup>

[http://ec.europa.eu/dgs/secretariat\\_general/admin\\_burden/best\\_practice\\_report/docs/bp\\_report\\_signatu\\_re\\_en.pdf](http://ec.europa.eu/dgs/secretariat_general/admin_burden/best_practice_report/docs/bp_report_signatu_re_en.pdf).

<sup>30</sup>

Ara ĠU L304/47 u ĠU C369/14.

<sup>31</sup>

Ara COM (2012) 259 "Governanza aħjar tas-suq uniku".

## 4.2. Leġiżlazzjoni li tkun iktar ċara u iktar aċċessibbli

Il-ġestjoni tal-kwalità tal-leġiżlazzjoni tfisser ukoll li jkun żgurat li tkun ċara, aċċessibbli u faċli biex wieħed jikkonforma magħha kemm jista' jkun. Se jkomplu l-isforzi kontinwi għal dan l-għan. Dawn jinkludu s-simplifikazzjoni, il-kodifikazzjoni, ir-riformulazzjoni u l-konsolidazzjoni ta' testi legali kif ukoll tnaqqis tal-volum tal-leġiżlazzjoni billi jiġihassru d-dispożizzjonijiet li m'għadhomx jintużaw. Sa mill-2005, il-Kummissjoni approvat 640 inizjattiva mmirati lejn is-simplifikazzjoni, il-kodifikar jew tfassil mill-ġdid. Aktar minn 4 450 att legali ġew revokati, li minnhom 1750 bhala riżultat ta' kodifikazzjoni u riformulazzjoni. Ir-regolamenti u d-direttivi emendati kollha kif ukoll għażla ta' deċiżjonijiet ġew ikkonsolidati fil-lingwi kollha tradotti oriġinarjament u huma disponibbli permezz tas-sit tal-internet tal-EUR-LEX L-aċċess elettroniku għall-korp sħiħ tal-leġiżlazzjoni tal-UE qed tiġi mtejba wkoll: il-portal il-ġdid e-Justice tnieda fl-2011 u l-Portal Komuni l-ġdid tal-EUR-LEX se jsir operattiv onlajn fl-2013. Fl-2011, il-Kummissjoni pproponiet li tagħti effett ġuridiku lill-pubblikazzjoni elettronika ta' Il-Ġurnal Uffiċjali<sup>32</sup>. Fl-aħħar, il-Kummissjoni se tkompli bl-isforzi tagħha biex ittejjeb il-kwalità tal-abbozzar biex jigu żgurati testi aktar koncizi u aktar faċli biex jinqaraw. Dawn il-miżuri se jappoġġjaw l-evalwazzjoni integrata ta' oqsma ta' politika, jiffaċilitaw konsultazzjoni pubblika u jgħinu lill-amministrazzjonijiet nazzjonali fit-traspożizzjoni u l-implimentazzjoni.

## 5. REGOLAMENTAZZJONI INTELLIĠENTI: MISSJONI KONDIVIŻA

### 5.1. Il-Parlament Ewropew, il-Kunsill u l-entitajiet konsultattivi

Fil-Komunikazzjoni tagħha tal-2010, il-Kummissjoni stiednet lill-Parlament Ewropew u lill-Kunsill biex jagħmlu użu aħjar tal-valutazzjonijiet tal-impatt fil-proċessi tat-tehid ta' deċiżjonijiet tagħhom u biex janalizzaw l-impatti meta jiddiskutu kwalunkwe emendi sostantivi skont l-impenji tagħhom skont il-Ftehim Interistituzzjonali dwar tfassil aħjar tal-liġijiet.

Il-Kummissjoni tinnotta li sa issa sar biss progress limitat fir-rigward tal-analizi tal-impatti ta' emendi sostanzjali.

Madankollu, il-Kummissjoni hi sodisfatta bl-istabbiliment ta' direttorat ġdid għall-Valutazzjoni tal-Impatt fil-Parlament Ewropew. Il-Kummissjoni tappoġġja l-prattika tajba ta' uħud mill-Kumitati li jrendu l-valutazzjoni tal-impatt tal-Kummissjoni l-punt ta' tluq għal ħidma ta' analizi ulterjuri mill-Parlament Ewropew. Dan għandu jiżgura komparabbiltà mal-approċċ tal-valutazzjoni tal-impatt tal-Kummissjoni stess biex jiġi evitat duplikazzjoni tal-isforzi.

Il-Kunsill ma stabbilixxiex uffiċċju ta' valutazzjoni tal-impatt. Il-Kummissjoni tikkunsidra li tista' tuża aktar il-valutazzjonijiet tal-impatt fil-proċessi tat-tehid tad-deċiżjonijiet, pereżempju billi tikkunsidra bis-sħiħ il-valutazzjonijiet tal-impatt tal-Kummissjoni meta jibda x-xogħol fuq il-proposti li jakkumpanjaw.

---

<sup>32</sup> COM(2011) 162 “Proposta għal Regolament tal-Kunsill dwar publikazzjoni elettronika ta' Il-Ġurnal Uffiċjali tal-Unjoni Ewropea”.

Il-Kummissjoni se tkompli twieġeb b'mod kostruttiv għal talbiet biex tespandi fuq l-aspetti tal-valutazzjonijiet tal-impatt u/jew biex taqşam l-informazzjoni u l-metodoloġija tagħha fuq bażi ta' każ b'każ. Hija tistieden liż-żewġ Istituzzjonijiet biex jiffokaw fuq it-twettiq, sabiex proporzjon aktar sinifikanti tal-emendi li jagħmlu jkunu bbenefikaw direttament mill-analizi tal-impatt ibbażat fuq l-evidenza.

Il-Kummissjoni hi sodisfatta wkoll bl-appoġġ u l-approvazzjoni tal-Istituzzjonijiet ta' hidmietha biex tnaqqas u timminimizza l-piż amministrattiv u regolatorju u tistiedinhom biex jappoġġjaw il-proposti ta' simplifikazzjoni li qed jiġu diskussi u japprovaw u jappoġġjaw il-programm REFIT.

Fl-aħħarnett, il-Kummissjoni hi sodisfatta bl-appoġġ tal-Kumitat Ekonomiku u Soċjali u tal-Kumitat tar-Regġuni. Il-pjattaformi u n-netwerks tagħhom jistgħu jkunu għajn importanti ta' informazzjoni fit-thejjija tal-evalwazzjonijiet u l-valutazzjonijiet tal-impatt.

## **5.2. L-Istati Membri**

Il-kooperazzjoni bejn il-Kummissjoni u l-Istati Membri hija kruċjali jekk il-leġiżlazzjoni tal-UE trid tissodisfa l-benefiċċji kollha tagħha b'kost minimu għaċ-ċittadini, il-ħaddiema u l-intraprizi. Is-saħħa tal-kapaċità amministrattiva nazzjonali u l-kwalità regolatorja nazzjonali għandhom impatt dirett fuq jekk l-għanijiet tal-politika pubblika tal-UE jistgħux jintlaħqu fil-prattika. Il-kontributi tal-amministrazzjonijiet tal-Istati Membri u tal-istituzzjonijiet huma ta' importanza kritika fit-tfassil u l-evalwazzjoni tal-leġiżlazzjoni tal-UE. Fit-traspożizzjoni u l-implimentazzjoni tal-leġiżlazzjoni tal-UE, inkluż ir-regoli li jirregolaw l-attivitajiet ifffinanzjati mill-baġit tal-UE, l-Istati Membri huma responsabbli li jiżguraw li l-qafas regolatorju tagħhom huwa ċar u-aċċessibbli. Il-Parlamenti Nazzjonali għandhom rwol ewlieni li jikkontrollaw li l-prinċipju tas-sussidjarjetà jkun applikat b'mod korrett.

Il-Kummissjoni thegġeg lill-awtoritajiet tal-Istati Membri sabiex jipparteċipaw b'mod iktar attiv fil-konsultazzjonijiet u l-evalwazzjonijiet pubbliċi tagħha, inkluż billi jiġu mobilizzati n-netwerks dedikati nazzjonali tagħhom, sabiex itejbu l-baży ta' evidenza għat-tfassil tal-politika. Tenfasizza li, f'dan il-kuntest, rispons kmieni mill-Istati Membri huwa fundamentali għal analizi robusta tas-sussidjarjetà.

Il-Kummissjoni tenfasizza wkoll li l-valutazzjoni tal-impatt nazzjonali tista' tkun utli biex tgħin id-diskussjonijiet fil-Kunsill fuq it-tibdiliet tal-proposti tiegħu u biex tgħin lill-Istati Membri fi kwistjonijiet ta' traspożizzjoni u eżekuzzjoni.

Il-Kummissjoni tistieden l-Istati Membri biex jiżguraw it-twettiq effettiv fil-livell nazzjonali ta' inizjattivi li għaddejjin bħalissa biex jitnaqqas il-piż amministrattiv, u biex iqisu r-rakkomandazzjonijiet tar-rapport ta' Frar 2012 dwar l-aħjar Prattiki, biex jimplementaw il-leġiżlazzjoni tal-UE bl-ehfef mod u biex jipparteċipaw b'mod attiv fl-iskambju ta' informazzjoni fuq metodi effiċjenti tal-implimentazzjoni tar-

regolamentazzjoni tal-UE<sup>33</sup>. Tistedinhom ukoll biex jieħdu vantaġġ sħiħ tal-possibbiltajiet ta' simplifikazzjoni offruti permezz tal-legiżlazzjoni tal-UE u biex ikunu żgurati ċ-ċarezza u l-aċċessibbiltà tar-regoli nazzjonali li jittrasponu l-legiżlazzjoni tal-UE.

Fl-aħħar, il-Kummissjoni tenfasizza l-importanza ta' amministrazzjoni pubblika effiċjenti għal transpożizzjoni, l-implimentazzjoni u l-eżekuzzjoni f'waqthom tal-legiżlazzjoni tal-UE.

## 6. KONKLUŻJONIJIET

Biex tiggarrantixxi l-kwalità regolatorja tal-UE, il-legiżlazzjoni tal-UE u r-regoli nazzjonali li jimplementawha, trid tkun mmaniġġjata b'mod li tkompli tilhaq l-oġettivi tagħha ta' politika pubblika b'mod effiċjenti. L-oqfsa regolatorji jridu jkunu idonei u jibqgħu hekk anki meta jiżvolġu l-problemi, jitfaċċaw soluzzjonijiet ġodda u jinbidlu l-prijoritajiet politiċi. Għal dan il-ghan, il-Kummissjoni se tidentifika l-ispejjeż bla bżonn u oqsma għat-titjib fl-effikaċja bhala parti integrali u permanenti fit-tfassil tal-politika tagħha u tal-iprogrammar fil-firxa kollha tal-legiżlazzjoni tal-UE.

---

33

[http://ec.europa.eu/dgs/secretariat\\_general/admin\\_burden/best\\_practice\\_report/best\\_practice\\_report\\_en.htm](http://ec.europa.eu/dgs/secretariat_general/admin_burden/best_practice_report/best_practice_report_en.htm)